



মছজিদে নবরী জিয়াৰত সম্পৰ্কীয় সংক্ষিপ্ত কিছুমান নিয়ম-নীতি আৰু বিধি-বিধান



অসমীয়া

آسامي



Partners in Implementation



Content
Association



Rowad
Translation



Byenah



IslamHouse

This publication may be printed and disseminated by
any means provided that the source is mentioned and
no change is made to the text.

Tel : +966 50 244 7000
info@islamiccontent.org
Riyadh 13245-2836
www.islamiccontent.org

সকলো ধৰণৰ প্ৰশংসা বিশ্বজগতৰ প্ৰতিপালক
আল্লাহৰ বাবে, দৰুদ আৰু ছালাম বৰ্ষিত হওক
আমাৰ প্ৰিয় নবী মুহাম্মদৰ ওপৰত, আৰু
তেখেতৰ পৰিয়ালবৰ্গ, লগতে তেখেতৰ সকলো
চাহাবৰ ওপৰত।

তাৰ পিছতঃ

এইটো হৈছে মছজিদে নববী জিয়াৰতৰ
নীতি-নিয়ম আৰু বিধি-বিধান সম্পৰ্কীয় এটি
সংক্ষিপ্ত পুস্তিকা। আমি এইখনত মছজিদে
নববী জিয়াৰতকাৰী ব্যক্তিৰ বাবে প্ৰয়োজনীয়
অধিকাংশ বিষয় দাঙি ধৰাৰ চেষ্টা কৰিছোঁ।

মহান আল্লাহৰ ওচৰত দুআ কৰোঁ, তেওঁ যেন
ইয়াক তেওঁৰ সন্তুষ্টিৰ বাবে নিৰ্দিষ্ট কৰিলয়, আৰু
ইয়াৰ মাধ্যমত সকলো মুছলিমকে উপকৃত
হোৱাৰ তাওফীক প্ৰদান কৰে।

বিভিন্ন ভাষাত ইছলামিক
কন্টেন্টৰ সেৱা প্ৰদানকাৰী
সংস্থাৰ গৱেষণা সমিতি



মছজিদে নবরী জিয়াবত সম্পর্কীয় সংক্ষিপ্ত কিছুমান নিয়ম-নীতি আৰু বিধি-বিধান





মছজিদে নবরী জিয়াৰত কৰাটো হৈছে মুস্তাহাব। ইয়াৰ বাবে কোনো নিৰ্দিষ্ট সময় নাই। লগতে এইটো হজ্জৰ কোনো আনুষ্ঠানিকতাৰ অংশও নহয়। পুৰুষ হওক বা মহিলা কোনো হজ্জযাত্ৰীৰ বাবেই নবী চাল্লাল্লাহু আলাইহি অছাল্লামৰ কবৰ অথবা বাকীষ্ট কবৰস্থান জিয়াৰত কৰাটো বাধ্যতামূলক নহয়।



আনকি নবী চাল্লাল্লাহু আলাইহি অছাল্লামৰ কবৰ জিয়াৰত কৰাৰ উদ্দেশ্যে ভ্ৰমণ কৰি যোৱাও বৈধ নহয়। কিয়নো ইবাদতৰ উদ্দেশ্যে কৰা ভ্ৰমণ জিয়াৰতৰ বাবে গণ্য নহ'ব। এইদৰে ইবাদতৰ উদ্দেশ্যে কেৱল তিনিটা মছজিদৰ পিনেহে ভ্ৰমণ কৰি যোৱা বৈধ। **যেনে- নবী চাল্লাল্লাহু আলাইহি অছাল্লামে কৈছে:** "তিনিটা মছজিদৰ বাহিৰে বেলেগ ক'তো তোমালোকে (ছোৱাবৰ উদ্দেশ্যে) ছফৰ কৰি নাযাবা। সেই তিনিটা মছজিদ হৈছে: মোৰ এই মছজিদ, মছজিদে হাৰাম আৰু মছজিদে আকচা।" [ছহীহ বুখাৰীঃ (১১৮৯) আৰু ছহীহ মুছলিম (৮২৭)] শব্দবোৰ মুছলিমৰ। মদীনাৰ পৰা দূৰৈত অৱস্থান কৰা ব্যক্তিয়ে কেৱল কবৰ জিয়াৰতৰ উদ্দেশ্যে ছফৰ কৰি যোৱাটো বৈধ নহয়। কিন্তু তেওঁ মছজিদে নবরী জিয়াৰত কৰাৰ উদ্দেশ্যে তথা তাত ইবাদত কৰাৰ উদ্দেশ্যে ভ্ৰমণ কৰি যোৱাটো চৰীয়ত সন্মত। তাত উপস্থিত হোৱাৰ পিছত তেওঁ নিশ্চয় নবী চাল্লাল্লাহু আলাইহি অছাল্লামৰ কবৰ আৰু চাহাবাসকলৰ কবৰ জিয়াৰত কৰিব পাৰিব। ইয়াৰ ফলত নবী চাল্লাল্লাহু আলাইহি অছাল্লামৰ কবৰ জিয়াৰতটো মূলতে মছজিদে নবরী জিয়াৰতৰ আনুসংগিক বিষয় হিচাপে গণ্য হ'ব।



মহিলাসকলৰ বাবে নবী চাল্লাল্লাহু আলাইহি
অছাল্লামৰ কবৰ জিয়াৰতৰ লগতে অন্যান্য লোকৰ
কবৰ জিয়াৰত কৰাটোও চৰীয়ত সন্মত নহয়।
কিয়নো নবী চাল্লাল্লাহু আলাইহি অছাল্লামে কবৰ
জিয়াৰতকাৰীণী নাৰীসকলৰ প্ৰতি অভিসম্পাত
কৰিছে। ইয়াৰ অন্যতম এটা কাৰণ হৈছে, সিহঁতে
কবৰৰ ওচৰতগৈ বিলাপ কৰিব পাৰে, পৰ্দা লঙঘন
হ'ব পাৰে, আৰু ইছলামী চৰীয়তৰ অন্যান্য বিধান
লঙঘন হ'ব পাৰে। ইয়াৰ বিপৰীতে তেওঁলোকৰ বাবে
মছজিদ তথা অন্যান্য স্থানত ৰাছুল চাল্লাল্লাহু
আলাইহি অছাল্লামৰ ওপৰত অধিক পৰিমাণে দৰ্কাদ
পাঠ কৰা আৰু দুআ কৰা মুস্তাহাব। তেওঁ যি ঠাইৰ
পৰাই দৰ্কাদ আৰু ছালাম তথা দুআ নকৰক কিয়,
সেইটো তেখেত চাল্লাল্লাহু আলাইহি অছাল্লামৰ
ওচৰত পোঁচাই দিয়া হয়। নবী চাল্লাল্লাহু আলাইহি
অছাল্লামে কৈছে: "তোমালোকে নিজৰ ঘৰবোৰক
কবৰস্থানত পৰিণত নকৰিবা আৰু মোৰ কবৰকো
মেলাৰ স্থল নবনাবা। তোমালোকে মোৰ ওপৰত দৰ্কাদ
পাঠ কৰা। তোমালোকে য'তেই নাথাকা কিয়
তোমালোকৰ দৰ্কাদ মোৰ ওচৰলৈ পোঁচাই দিয়া হয়।"
তেখেত চাল্লাল্লাহু আলাইহি অছাল্লামে আৰু কৈছে:
"নিশ্চয় পৃথিৱীত আল্লাহৰ কিছুমান বিচৰণকাৰী
ফিৰিস্তা আছে, তেওঁলোকে মোৰ ওচৰলৈ মোৰ
উম্মতৰ ছালাম পোঁচাই দিয়াৰ কামত নিয়োজিত।"



- ❖ মছজিদে নবরীত প্রৱেশ কৰাৰ সময়ত সোঁ ভৰি প্ৰথমে আগুৱাই দিয়া মুস্তাহাব। লগতে এই দুআটো পঢ়িব লাগে: "আল্লাহুমা ফ তহলী আবৱাবা ৰাহমাতিক।" যিদৰে এই দুআটো অন্যান্য সকলো মছজিদতে প্ৰৱেশৰ সময়ত কোৱা হয়।
- ❖ মছজিদে নবরীত প্ৰৱেশ কৰাৰ কোনো বিশেষ দুআ নাই।
- ❖ ভিতৰত প্ৰৱেশ কৰাৰ পিছত দুই ৰাকাত তাহিয়াতুল মছজিদ পঢ়িব লাগে।
- ❖ যদি সেই সময়ছোৱা নামাজৰ বাবে নিষিদ্ধ সময় নহয়, তেন্তে দুই দুই ৰাকাতকৈ যিমান ইচ্ছা পঢ়িব পাৰে। **ৰাছুলুল্লাহ চাল্লাল্লাহু আলাইহি অছাল্লামে কৈছে:** "মছজিদে হৰামৰ বাহিৰে অন্যান্য মছজিদৰ তুলনাত মোৰ এই মছজিদত নামাজ পঢ়াটো এহেজাৰ গুণ উত্তম।" [ছহীহ বুখাৰী: (১১৯০) আৰু ছহীহ মুছলিম (১৩৯৪)]



বাওজা (ৰিয়াজুল জান্নাত)ত নামাজ পঢ়িবলৈ
চেপ্টা কৰা উচিত। ৰিয়াজুল জান্নাত হৈছে নবী
চাল্লাল্লাহু আলাইহি অছাল্লামৰ হুজৰাৰ পৰা
তেখেতৰ মিস্বৰৰ মধ্যৱৰ্তী স্থান। নবী চাল্লাল্লাহু
আলাইহি অছাল্লামে কৈছে: "মোৰ ঘৰ
আৰু মিস্বৰৰ মধ্যৱৰ্তী ঠাইখিনি হৈছে
জান্নাতৰ এটা বাগান।" [ছহীহ বুখাৰী:
(১১৯৫) আৰু ছহীহ মুছলিম (১৩৯০)] যদি তাত
পঢ়িবলৈ সুবিধা নাপায়, তেন্তে মছজিদৰ
যিকোনো ঠাইত নামাজ পঢ়ি ল'ব। এইটো
জামাআতত পঢ়া নামাজৰ ক্ষেত্ৰত প্ৰযোজ্য
নহয়। জামাআতৰ নামাজৰ ক্ষেত্ৰত ইমামৰ
ওচৰত বা সংলগ্ন শাৰীত থিয় হ'ব লাগিব। এই
ক্ষেত্ৰত ব্যাপক প্ৰমাণাদি বৰ্ণিত হৈছে।



যদি তেওঁ নবী চালাল্লাহু আলাইহি
অছালামৰ কবৰ আৰু দুয়ো চাহাবীৰ কবৰ
জিয়াৰত কৰিব বিচাৰে:



তেন্তে তেওঁ নবী চালাল্লাহু আলাইহি অছালামৰ কবৰৰ সন্মুখত
সন্মান সহকাৰে আৰু ভদ্ৰতাৰ সৈতে থিয় হ'ব আৰু নিজৰ ধ্বনি
উচ্চ নকৰিব। ইয়াৰ পিছত তেখেত চালাল্লাহু আলাইহি অছালামক
এই বুলি ছালাম জনাব: "আচ্ছলামু আলাইকা ইয়া ৰাছুলাল্লাহি
অৰাহমাতুল্লাহি অবাবাকাতুহ।" অৰ্থ: হে আল্লাহৰ ৰাছুল!
আপোনাৰ ওপৰত শান্তি বৰ্ষিত হওক, লগতে আল্লাহৰ ৰহমত
আৰু বৰকত অৱতীৰ্ণ হওক। আনহাতে যদি তেওঁ এইটো কয়:
"আশ্বহাদু আন্নাকা ৰাছুলুল্লাহি হাক্কান। রা আন্নাকা ক্বাদ
বাল্লাগতাৰ ৰিছালাহ। রা আদাইতাল আমানাহ।
অজা-হাত্তা ফিল্লাহি হাক্কাহ জিহাদিহ। অনাছাহতাল উম্মাহ।
ফাজাঝাকাল্লাহু আন উম্মাতিকা আফজালু মা জাঝা
নাবিয়্যান আন উম্মাতিহ।" তথাপিও কোনো অসুবিধা নাই।

ইয়াৰ পিছত অকণমান সোঁফালে আগুৱাই আবু বকৰ চিদ্দীক ৰাদিয়াল্লাহু আনহুক ছালাম দিব।

ইয়াৰ পিছত অকণমান আগুৱাই গৈ ওমৰ ইবনুল খাত্তাব ৰাদিয়াল্লাহু আনহুক ছালাম দিব। ইবনে ওমৰ ৰাদিয়াল্লাহু আনহুৱে সচৰাচৰ যেতিয়া ৰাছুল চাল্লাল্লাহু আলাইহি অছাল্লামৰ প্ৰতি আৰু দুই চাহাবীৰ প্ৰতি ছালাম দিছিল, তেতিয়া কেৱল এই বুলি কৈছিল:

(السَّلَامُ عَلَيْكَ يَا رَسُولَ اللَّهِ، السَّلَامُ عَلَيْكَ يَا أَبَا بَكْرٍ، السَّلَامُ عَلَيْكَ يَا أَبَتَاهُ)

হে আল্লাহৰ ৰাছুল আপোনাৰ ওপৰত শান্তি বৰ্ষিত হওক, হে আবু বকৰ আপোনাৰ ওপৰত শান্তি বৰ্ষিত হওক, হে মোৰ পিতা! আপোনাৰ ওপৰত শান্তি বৰ্ষিত হওক। এই বুলি কৈ তেওঁ গুচি গৈছিল।

ৰাছুলুল্লাহ চাল্লাল্লাহু আলাইহি অছাল্লামৰ কবৰৰ ওচৰত আৰু দুই চাহাবীৰ কবৰৰ ওচৰত বেছি সময় থিয় হৈ থকা বা তাত থিয় হৈ দুআ কৰা উচিত নহয়। ইমাম মালিকে এই বিষয়টোক অপছন্দ কৰিছে। লগতে তেওঁ কৈছে: এইটো হৈছে এটা বিদআত, যিটো ছালাফসকলে কৰা নাছিল। এই উম্মতৰ পৰৱৰ্তী লোকসকলে তেতিয়াহে সংশোধন হ'ব পাৰিব, যেতিয়া তেওঁলোকে সেইসমূহ বিষয় মজবুতভাৱে ধাৰণ কৰিব, যিবোৰৰ দ্বাৰা প্ৰথম সময়ছোৱাৰ লোকসকলে সংশোধন হৈছিল।

কিছুমান জিয়াৰতকাৰীয়ে নবী চাল্লাল্লাহু আলাইহি অছাল্লামৰ কবৰৰ ওচৰত থিয় হৈ উচ্চস্বৰে কিবাকিবি পাঠ কৰে আৰু বহুত সময় তাত থিয় হৈ থাকে, যিটো চৰীয়ত পৰিপন্থী।

(يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ ﴿٢٠﴾ إِنَّ الَّذِينَ يُغْضُونَ أَصْوَاتَهُمْ عِنْدَ رَسُولِ اللَّهِ أُولَئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَىٰ لَهُمْ مَغْفِرَةٌ وَأَجْرٌ عَظِيمٌ)

"হে মুমিনসকল! তোমালোকে নবীৰ কণ্ঠস্বৰৰ ওপৰত নিজৰ কণ্ঠস্বৰ উচ্চ নকৰিবা আৰু নিজৰ মাজত যেনেকৈ উচ্চস্বৰে কথা কোৱা তেওঁৰ লগত তেনেকৈ উচ্চস্বৰত কথা নক'বা; অন্যথা তোমালোকে গম নোপোৱাকৈয়ে তোমালোকৰ সকলো আমল বিনষ্ট হৈ যাব।" "নিশ্চয় যিসকলে আল্লাহৰ ৰাছুলৰ সন্মুখত নিজৰ কণ্ঠস্বৰ অৱনমিত কৰে, আল্লাহে তেওঁলোকৰ অন্তৰসমূহক তাকৱাৰ বাবে নিৰ্বাচিত কৰিছে। তেওঁলোকৰ বাবে আছে ক্ষমা আৰু মহা পুৰস্কাৰ।" (ছুৰা আল-হুজুৰাত: ২-৩)

ইয়াৰ ওপৰিও তেখেত চালাল্লাহু আলাইহি অছালামৰ কবৰৰ ওচৰত বেছি সময় থিয় হৈ থাকি অধিক ছালাম পাঠ কৰাৰ ফলত অধিক ভিৰ হয় আৰু অতিৰিক্ত শব্দ বৃদ্ধি পায়, উক্ত সুস্পষ্ট আয়াতসমূহত মহান আল্লাহে মুছলিমসকলক যিবোৰ বিধান দিছে এইটো হৈছে সেইবোৰৰ পৰিপন্থী। জীৱিত আৰু মৃত উভয় ক্ষেত্ৰতে তেখেত সন্মানীয়। সেয়ে প্ৰতিজন মুমিন ব্যক্তিৰে কৰ্তব্য, তেখেতৰ কবৰৰ ওচৰত এনেকুৱা কোনো কাম নকৰা যিটো ইছলামী শিষ্টাচাৰৰ পৰিপন্থী।

এইদৰে কিছুমান লোকে তেখেতৰ কবৰৰ ওচৰত আহি দুয়ো হাত উত্তোলন কৰি দুআ কৰাৰ চেষ্টা কৰে। এইটো হৈছে ছালাফে ছলেহীনসকলৰ আদৰ্শৰ পৰিপন্থী। অৰ্থাৎ ৰাছুল চালাল্লাহু আলাইহি অছালামৰ চাহাবাসকল আৰু তেওঁলোকৰ প্ৰকৃত অনুসৰী তাবেঈসকলৰ আদৰ্শ বিৰোধী। বৰং এইটো হৈছে এটা নতুন বিদআত।

এইদৰে কিছুমানে তেখেত চালাল্লাহু আলাইহি অছালামৰ কবৰৰ ওচৰত ছালাম দিবলৈ আহি নামাজত থিয় হোৱাৰ দৰে হাতৰ ওপৰত হাত ৰাখি বুকুত ৰাখে বা বুকুৰ তলত বান্ধি ৰাখে। এইটোও হৈছে চৰীয়ত পৰিপন্থী। তেখেতক ছালাম দিয়াৰ সময়ত এনেকুৱা পদ্ধতি অৱলম্বন কৰা বৈধ নহয়। কাৰণ এইটো হৈছে অৱনমন তথা আত্মসমৰ্পণ বা ইবাদতৰ অৱস্থা, যিটো কেৱল আল্লাহৰ বাবেই উপযুক্ত। এই ক্ষেত্ৰত হাফিজ ইবনু হাজাৰ ৰাহিমাল্লাহে তেওঁৰ ফাতহুল বাৰী গ্ৰন্থত কেইবাজনো উলামাৰ উক্তি উল্লেখ কৰিছে।

এইদৰে তেখেতৰ হুজৰা স্পৰ্শ কৰি অথবা
তাৱাফ কৰি আল্লাহৰ নৈকট্য অন্বেষণ
কৰাও বৈধ নহয়। কোনো প্ৰয়োজন পূৰণ
কৰাৰ বাবে অথবা অসুস্থ ব্যক্তিৰ আৰোগ্য
কামনা কৰি আদি কোনো দুআই তেখেতৰ
ওচৰত কৰা বৈধ নহয়। কাৰণ এইবোৰ
আল্লাহৰ বাহিৰে আন কাৰো ওচৰত বিচৰা
জায়েজ নহয়।

মদীনাতে থকা অৱস্থাত জিয়াৰতকাৰীৰ
বাবে মছজিদে কুবা পৰিদৰ্শন কৰা আৰু
তাতে চালাত আদায় কৰা মুস্তাহাব।
কাৰণ নবী চাল্লাল্লাহু আলাইহি
অছাল্লামে তালৈ খোজকাটিও গৈছিল
আৰু বাহনত আৰোহণ কৰিও গৈছিল
আৰু তাতগৈ দুই ৰাকাত নামাজ
পঢ়িছিল। ছাহল ইবনে হুনাইফৰ পৰা
বৰ্ণিত, তেওঁ কৈছে: ৰাছুলুল্লাহ চাল্লাল্লাহু
আলাইহি অছাল্লামে কৈছে: "যিয়ে
নিজৰ ঘৰত পৱিত্ৰতা অৰ্জন কৰি
মছজিদে কুবাত আহি যিকোনো
নামাজ আদায় কৰে, তেওঁ এটা
ওমৰাৰ সমান ছোৱাৰ লাভ কৰে।"



এইদৰে পুৰুষসকলৰ বাবে মদীনাৰ বাকীট কবস্থান জিয়াৰত কৰা আৰু উহুদৰ শ্বহীদসকলৰ কবৰ লগতে হামঝাহ ৰাদিয়াল্লাহু আনহুৰ কবৰ জিয়াৰত কৰা ছন্নত। কাৰণ নবী চাল্লাল্লাহু আলাইহি অছাল্লামে তেওঁলোকৰ কবৰ জিয়াৰত কৰিছিল আৰু তেওঁলোকৰ বাবে দুআ কৰিছিল। ইয়াৰ ওপৰিও তেখেত চাল্লাল্লাহু আলাইহি অছাল্লামে কৈছে: "মই তোমালোকক কবৰ জিয়াৰত কৰিবলৈ নিষেধ কৰিছিলোঁ, কিন্তু তোমালোকে এতিয়া কবৰ জিয়াৰত কৰিব পাৰা। কাৰণ কবৰ জিয়াৰতে তোমালোকক আখিৰাতৰ কথা স্মৰণ কৰাব।" তেওঁলোকৰ কবৰ জিয়াৰত কৰাৰ সময়ত সেইটো দুআই পঢ়িব লাগে, যিটো দুআ সাধাৰণতে অন্যান্য কবৰ জিয়াৰতৰ সময়ত পাঠ কৰা হয়।

(السَّلَامُ عَلَيْكُمْ أَهْلَ الدِّيَارِ، مِنَ الْمُؤْمِنِينَ وَالْمُسْلِمِينَ، وَإِنَّا إِذْ شَاءَ اللَّهُ بِكُمْ لَاحِقُونَ، وَبَرَكَمُ اللَّهُ الْمُسْتَفْدِمِينَ مِنَّا وَالْمُسْتَأْخِرِينَ، نُسْأَلُ اللَّهَ لَنَا وَلَكُمْ الْعَافِيَةَ)

“আচ্ছলামু আলাইকুম ইয়া আহলাদু দিয়াৰি মিনাল মুমিনীনা অল মুছলিমীন, রা ইন্না ইন্ শ্বা আল্লাহু বিকুম লা-হিকুন। অয়াৰহামুল্লা-হল্ মুস্তাকদিমীনা অল মুস্তাখিৰীন, নাছআলুল্লাহা লানা অলাকুমুল আ-ফিয়াহ।”



ইয়াত কোনো সন্দেহ নাই যে, কবৰ জিয়াৰত কৰাৰ মূল উদ্দেশ্য হৈছে আখিৰাতক স্মৰণ কৰা, মৃত ব্যক্তিসকলৰ প্ৰতি দুআ কৰি তেওঁলোকৰ প্ৰতি উপকাৰ কৰা। লগতে নবী চাল্লাল্লাহু আলাইহি অছাল্লামৰ ছন্নতৰ অনুসৰণ কৰা। এইটোৱে হৈছে চৰীয়ত সন্মত জিয়াৰত।



আনহাতে তেওঁলোকৰ কবৰৰ ওচৰত গৈ
দুআ কৰাৰ উদ্দেশ্যে জিয়াৰত কৰা
অথবা তেওঁলোকৰ অছীলাত বা
তেওঁলোকৰ মৰ্যাদাৰ অছীলাত দুআ কৰা
নাইবা এনেকুৱা যিকোনো উদ্দেশ্যত
জিয়াৰত কৰাটো হৈছে এটা নিন্দনীয়
বিদআত, যিটোক আল্লাহ আৰু তেওঁৰ
ৰাছুলে অনুমোদন দিয়া নাই। লগতে
ছালাফে ছলেহীন সকলেও এনেকুৱা কৰা
নাই। পক্ষান্তৰে তেওঁলোকৰ ওচৰত
প্ৰয়োজন পূৰণৰ বাবে দুআ কৰা অথবা
আৰোগ্য বিচাৰি দুআ কৰা আদি হৈছে
শ্বিক্ৰে আকবৰ বা ডাঙৰ শ্বিক্ৰ।

প্ৰিয় পাঠক! এই ক্ষেত্ৰত ব্যাপকভাৱে প্ৰচাৰ লাভ কৰা কেইটিমান জাল হাদীছ মই আপোনালোকৰ সন্মুখত উপস্থাপন কৰিব বিচাৰিছোঁ, যাতে আপুনি এই বিষয়ে অৱগত হয় আৰু ইয়াৰ দ্বাৰা বিভ্ৰান্ত হোৱাৰ পৰা সতৰ্ক থাকিব পাৰে:

প্ৰথম: (مَنْ حَجَّ وَلَمْ يَزُرْنِي فَقَدْ جَفَانِي) অৰ্থ: যিয়ে হজ্জ কৰিলে কিন্তু মোক জিয়াৰত নকৰিলে, সি দৰাচলতে মোৰ সৈতে অসদাচৰণ কৰিলে।

দ্বিতীয়: (مَنْ زَارَنِي بَعْدَ مَمَاتِي فَكَأَنَّمَا زَارَنِي فِي حَيَاتِي) অৰ্থ: "যিয়ে মোৰ মৃত্যুৰ পিছত মোক জিয়াৰত কৰিব, সি দৰাচলতে মোক জীৱিত অৱস্থাতেই জিয়াৰত কৰিলে।"

তৃতীয়: (مَنْ زَارَنِي وَزَارَ أَبِي إِبْرَاهِيمَ فِي غَائِرٍ وَاحِدٍ ضَمِنْتُ لَهُ عَلَى اللَّهِ الْجَنَّةَ) অৰ্থ: "যিয়ে মোক আৰু মোৰ পিতৃ ইব্ৰাহীমক একেই বছৰত জিয়াৰত কৰিছে, মই আল্লাহৰ ফালৰ পৰা তাক জান্নাতৰ নিশ্চয়তা প্ৰদান কৰিছোঁ।"

চতুৰ্থ: (مَنْ زَارَ قَبْرِي وَجَبَتْ لَهُ شَفَاعَتِي) অৰ্থ: "যিয়ে মোৰ কবৰ জিয়াৰত কৰিব, তাৰ বাবে মোৰ স্বাফাআত ওৱাজিব।"

এইবোৰ হাদীছ আৰু এনেকুৱা অন্যান্য হাদীছ নবী চাল্লাল্লাহু আলাইহি অছাল্লামে কোৱা বুলি কোনো প্ৰমাণ নাই। হাফিজ উক্বাইলিয়ে কৈছে: এই বিষয়ত বৰ্ণিত হোৱা এটা হাদীছো শুদ্ধ নহয়। হাফিজ ইবনু হাজাৰে তেওঁৰ তালখীচ গ্ৰন্থত এই হাদীছবোৰৰ বেছিভাগ বৰ্ণনা উল্লেখ কৰাৰ পিছত কৈছে: এই হাদীছৰ সকলো চনদ দুৰ্বল। হজ্জ অথবা ওমৰাৰ আগত বা পিছত মছজিদে নবৱী জিয়াৰত কৰাটো হজ্জ বা ওমৰাৰ কোনো ছুন্নতো নহয় আৰু এই দুটা ইবাদতৰ পূৰ্ণাংগতাৰ কোনো অংশও নহয়। কিয়নো মছজিদে নবৱী জিয়াৰত কৰাটো হৈছে এটা মুস্তাহাব আমল। হজ্জ বা ওমৰাহ পালনকাৰী ব্যক্তিয়ে তাত নগলেও কোনো পাপ নহয়। হজ্জ ওমৰাৰ সৈতে মছজিদে নবৱী জিয়াৰতৰ কোনো সম্পৰ্ক নাই। এইবোৰ হৈছে পৃথক ইবাদত। হজ্জ পালনকাৰী বা ওমৰাহ পালনকাৰীৰ বাবে মছজিদে নবৱী জিয়াৰত কৰাটো জৰুৰী নহয়। এইদৰে মছজিদে নবৱী জিয়াৰতকাৰীৰ বাবে হজ্জ বা ওমৰাহ পালন কৰা জৰুৰী নহয়। আনহাতে যদি কোনোবাই হজ্জ ওমৰাহ পালন কৰে আৰু মছজিদে নবৱীও জিয়াৰত কৰে তেন্তে কোনো অসুবিধা নাই।

মছজিদে নবরী জিয়াৰতৰ ক্ষেত্ৰত কিছুমান প্ৰচলিত ভুল:

বৰকতৰ উদ্দেশ্যে ৰাছুলুল্লাহ চাল্লাল্লাহু আলাইহি অছাল্লামৰ কবৰ জিয়াৰত কৰাৰ সময়ত দেৱাল, লোহাৰ দণ্ড স্পৰ্শ কৰা, খিৰিকীত সূতা আদি বান্ধি ৰখা।

দৰাচলতে বৰকত আছে কেৱল আল্লাহ আৰু তেওঁৰ ৰাছুলে নিৰ্ধাৰণ কৰা বিধি-বিধানৰ মাজতহে, বিদআতৰ মাজত কোনো বৰকত নাই।

উহুদ পৰ্বতৰ গুহাবোৰত যোৱা, এইদৰে মক্কাৰ হিৰা আৰু ছাওৰ গুহাত যোৱা আৰু তাত কাপোৰ বান্ধি ৰখা, লগতে এনেকুৱা দুআ কৰা যিটোৰ আল্লাহে অনুমতি দিয়া নাই, আৰু এইক্ষেত্ৰত কষ্ট সহ্য কৰা।

এইবোৰ হৈছে এনেকুৱা বিদআত, চৰীয়তত যিবোৰৰ কোনো ভিত্তি নাই।



এনেকুৱা কিছুমান স্থান পৰিদৰ্শন কৰা, যিবোৰৰ বিষয়ে সিহঁতে দাবী কৰে যে, এইবোৰৰ সৈতে ৰাছুলুল্লাহ চালাল্লাল্হু আলাইহি অছালামৰ স্মৃতি জৰিত আছে। যেনে- মাবৰাকুন নাকাহ, (উট বহাৰ স্থান) বীৰে খাতাম, অথবা বীৰে উছমান, লগতে বৰকতৰ উদ্দেশ্যে এইবোৰ স্থানৰ পৰা মাটি সংগ্ৰহ কৰা।

বাকীষ্ট কবৰস্থান আৰু উল্লেখৰ শ্বহীদসকলৰ কবৰ জিয়াৰত কৰাৰ সময়ত মৃত ব্যক্তিসকলৰ ওচৰত দুআ কৰা, লগতে তেওঁলোকৰ নৈকট্য তথা বৰকত অৰ্জনৰ উদ্দেশ্যে টকা পইচা দলিয়াই দিয়া।

এইবোৰ হৈছে মহা ত্ৰুটি। বৰং ডাঙৰ শ্বিৰ্কৰ অন্যতম এটা ৰূপ, এই কথা বিশেষজ্ঞ উলামাসকলে উল্লেখ কৰিছে আৰু মহান আল্লাহৰ কিতাব আৰু ৰাছুল চালাল্লাল্হু আলাইহি অছালামৰ ছুন্নতৰ দ্বাৰাও এইটো প্ৰমাণিত। কাৰণ ইবাদত হৈছে একমাত্ৰ আল্লাহৰ বাবে। ইবাদতৰ এটা অংশও আল্লাহৰ বাহিৰে আনৰ বাবে কৰা বৈধ নহয়। যেনে- আনৰ ওচৰত দুআ কৰা, আল্লাহৰ বাহিৰে আনৰ নামত জবেহ কৰা, মানত কৰা আদি। মহান আল্লাহে পৱিত্ৰ কোৰআনত কৈছে:

(وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ)

"আৰু সিহঁতক কেৱল এই নিৰ্দেশ দিয়া হৈছিল যে, সিহঁতে যেন আল্লাহৰ ইবাদত কৰে তেওঁৰ বাবেই যেন দ্বীনক একনিষ্ঠ কৰে।" (ছুৰা আল-বায়্যিনাহ: ৫)

আল্লাহে আমাৰ প্ৰিয় নবী মুহাম্মাদ চালাল্লাল্হু আলাইহি অছালামৰ প্ৰতি আৰু তেওঁৰ পৰিয়ালবৰ্গ আৰু ছাহাবাসকলৰ প্ৰতি তেওঁৰ দয়া-কৰুণা, ৰহমত আৰু শান্তি বৰ্ষণ কৰক।



تعرف على الإسلام

بأكثر من 100 لغة



موسوعة الأحاديث النبوية
HadeethEnc.com



ترجمات متقنة للأحاديث
النبوية وشروحها بأكثر من
لغة (60)



بيان الإسلام
byenah.com



مواد منتقاة للتعريف
بالإسلام وتعليمه بأكثر
من (120) لغة



موسوعة القرآن الكريم
QuranEnc.com



ترجمات متقنة لمعاني
القرآن الكريم بأكثر من
لغة (75)



موسوعات وخدمات إسلامية باللغات
s.islamenc.com



للمزيد
من المواقع الإسلامية
بلغات العالم



مناخ المحتوى الإسلامي
islamcontent.com



مواد إسلامية متنوعة
وشاملة بأكثر من (125)
لغة



ضيوف الرحمن
hajjumrh.com



مواد منتقاة للحجج
والمعتمدين والزوار
بلغات العالم

جمعية خدمة المحتوى
الإسلامي باللغات



ضيوف الرحمن
hajjumrh.com

